

राज्यातील मान्यताप्राप्त खाजगी अंशतः
अनुदानित व पूर्णतः अनुदानित शाळेतील व
अध्यापक विद्यालयातील कार्यरत तसेच
सेवानिवृत्त शिक्षक व शिक्षकेतर कर्मचाऱ्यांची
नियमित वेतनाव्यतिरिक्त इतर देयके ऑफलाईन
पध्दतीने वितरीत करणेबाबत

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक : वेतन १२१८/प्र.क्र.२८/टीएनटी-३
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : १० मार्च, २०२२.

प्रस्तावना :-

राज्यातील खाजगी अंशतः व पूर्णतः अनुदानित शाळेतील शिक्षक व शिक्षकेतर कर्मचाऱ्यांचे वेतन शालार्थ प्रणालीतून अदा करण्यात येते. शालार्थ प्रणाली महाआयटी कडून विकसित करण्यात आलेली असून शिक्षक व शिक्षकेतर कर्मचाऱ्यांचे नियमित वेतन या प्रणालीतून ऑनलाईन पध्दतीने अदा करण्यात येते. परंतु सदर कर्मचाऱ्यांची थकीत देयके, वैद्यकीय देयके (अग्रीम व प्रतिपूर्ती), लोकायुक्त व न्यायालयीन प्रकरणातील थकीत देयके तसेच सातव्या वेतन आयोगानुसार सुधारित वेतन संरचना लागू झाल्यानंतर ५ हप्त्यात अदा करावयाची थकबाकी इत्यादी ऑनलाईन पध्दतीने अदा करण्याची सुविधा महाआयटी कडून अद्याप पर्यंत उपलब्ध करून देण्यात आलेली नाही. अशी सुविधा उपलब्ध करून देण्याबाबत महाआयटीस वेळोवेळी कळविले आहे. परंतु, शालार्थ प्रणालीमध्ये अद्यापि अशी सुविधा उपलब्ध नसल्याने सदर देयकांना ऑफलाईन पध्दतीने अदा करण्यास मान्यता देण्याची बाब शासनाच्या विचाराधीन होती.

शासन निर्णय :-

राज्यातील खाजगी अंशतः व पूर्णतः अनुदानित शाळेतील व अध्यापक विद्यालयातील कार्यरत तसेच सेवानिवृत्त शिक्षक/शिक्षकेतर कर्मचाऱ्यांची थकीत देयके, वैद्यकीय देयके, सातव्या वेतन आयोगामध्ये सुधारीत वेतन संरचना लागू केल्याने दि.०१.०१.२०१६ ते दि.३१.१२.२०१८ या कालावधीमधील ५ समान हप्त्यात अदा करावयाची थकबाकी इत्यादी देयकांना शालार्थ प्रणालीतून ऑनलाईन पध्दतीने अशी सुविधा मार्च २०२२ पर्यंत उपलब्ध करून देण्याच्या अटीस अधीन राहून दिनांक ३१ मार्च २०२२ पर्यंतच्या मंजूर देयकांना ऑफलाईन पध्दतीने अदा करण्यास मान्यता देण्यात येत आहे. त्यामध्ये खालील प्रकारच्या देयकांचा समावेश राहील-

- अ) शासन निर्णय दिनांक १०.०१.२०२० अन्वये राज्यातील शिक्षक व शिक्षकेतर कर्मचाऱ्यांना दि.१.१.२०१६ ते दि.३१.१२.२०१८ या कालावधीमधील सुधारीत वेतनाची अनुज्ञेय थकबाकी अदा करावयाची कार्यपध्दत दिली आहे. त्यानुसार सदर शासन निर्णयामध्ये नमूद रोखीने अदा करण्यास प्रशासकीय मान्यता देण्यात आलेली देयके मार्च २०२२ पर्यंत ऑफलाईन पध्दतीने अदा करणे.

आ) नियमित वेतनाव्यतिरिक्त इतर थकीत देयके, वैद्यकीय देयके (अग्रीम व प्रतिपूर्ती), न्यायालयीन व लोकायुक्त प्रकरणातील थकीत देयके इत्यादी प्रशासकीय मान्यता मिळालेल्या देयकांना मार्च २०२२ पर्यंत ऑफलाईन पद्धतीने अदा करण्यास मान्यता देण्यात येत आहे.

२. सदरचा शासन निर्णय वित्त विभागाच्या अनौपचारिक संदर्भ क्र.५०/२२/कोषा प्रशा-५, दिनांक २८/०२/२०२२ च्या मान्यतेने निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०३१०१४५६०२९९२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर सावंत)

उप सचिव, महाराष्ट्र शासन

प्रत :

- १) राज्यपाल यांचे प्रधान सचिव, राजभवन, मलबार हिल मुंबई
- २) मा. मंत्री (शालेय शिक्षण) यांचे विशेष कार्य अधिकारी, मंत्रालय, मुंबई
- ३) प्रधान सचिव (शालेय शिक्षण) यांचे स्वीय सहायक, मंत्रालय, मुंबई
- ४) महालेखापाल, (लेखा परीक्षा) महाराष्ट्र १/२, मुंबई, नागपूर
- ५) महालेखापाल, (लेखा अनुज्ञेयता) महाराष्ट्र १/२, मुंबई, नागपूर
- ६) निवासी लेखा परीक्षा अधिकारी
- ७) आयुक्त (शिक्षण), महाराष्ट्र राज्य, पुणे
- ८) शिक्षण संचालक (प्राथमिक), महाराष्ट्र राज्य, पुणे
- ९) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- १०) संचालक, विद्यापरिषद, पुणे
- ११) अधिदान व लेखा अधिकारी, मुंबई
- १२) सर्व विभागीय शिक्षण उपसंचालक
- १३) सर्व शिक्षणाधिकारी / शिक्षण निरीक्षक (माध्यमिक / प्राथमिक)
- १४) सर्व जिल्हा कोषागार अधिकारी
- १५) सर्व अधीक्षक, वेतन व भविष्य निर्वाह निधी पथक (प्राथमिक/माध्यमिक)
- १६) वित्त विभाग (व्यय-५/कोषा प्रशा-५), मंत्रालय, मुंबई
- १७) शालेय शिक्षण व क्रीडा विभाग, अर्थसंकल्प कार्यासन / संगणक शाखा, मंत्रालय, मुंबई
- १८) निवड नस्ती-टीएनटी-३